



हरी भरी वादी में, सिर चकरा देने वाली "हाईकू स्टैपर्स" को स्वर्ग की सीढ़ी भी कहते हैं। रोमांच के शौकीन लोग जब "हवाई" की इस पर्वत शृंखला को पार करते हैं तो कई बार ऐसा लगता है मानों बादलों पर चल रहे हैं। "प्रवेश निषेध" तथा फाइन की चेतावनियों के बावजूद हाइकर्स को 3922 स्टैप्स चढ़ने से कोई नहीं रोक पाता है। लेकिन यह निषिद्ध रास्ता अब शायद अपने अंतिम "स्टैप" के करीब पहुँच रहा है। यहाँ के मेयर ने सीढ़ियों को हटाने का आदेश दे दिया है। स्टील से बनी, सीधी खड़ी ये सीढ़ियाँ, हवाई के ओआहू द्वीप पर यू.एस. नेवी कम्युनिकेशन्स फैसिलिटी के लिए बनाई गई थीं। इसके 3922 स्टैप्स (पायदान) द्वीप की कोओलाऊ पर्वत शृंखला पर फैले हैं। इस रास्ते को हाइकिंग ट्रेल के रूप में इस्तेमाल किया जाता रहा है। लेकिन अब जनता के लिए इसे बंद कर दिया गया है। सन् 1942 में यू.एस. नेवी के लिए काम कर रहे कौन्ट्रैक्टर्स ने, टॉप सीक्रेट फैसिलिटी, हाईकू रेडियो स्टेशन का निर्माण शुरू किया। इस स्टेशन का उपयोग, पसिफिक में कार्यरत, नेवी के जहाजों को सिग्नल भेजने के लिए किया जाना था। रेडियो स्टेशन तक पहुँचने के लिए बनी ये सीढ़ियाँ पहले लकड़ी की थीं, फिर 1950 के मध्य में लकड़ी की जगह मेटल के स्टैप्स और रैम्प लगाए गए। 1970 के दशक में कोस्ट गार्ड ने लोगों को यहाँ आने की अनुमति दे दी थी, परन्तु 1987 में विभिन्न कारणों से स्टेशन व सीढ़ियाँ जनता के लिए बंद कर दी गईं। फिर, सन् 2003 में, जनता के लिए सीढ़ियाँ खोलने की योजना बनी और 875,000 डॉलर खर्च करके इनकी मरम्मत करवाई गई। सीढ़ियों तक जनता की पहुँच को लेकर काफी लंबे समय तक विवाद चला। हर तरह से सीढ़ियाँ सिटी काउन्सिल के लिए समस्या बनी हुई थीं। स्थानीय जनता इनके विरुद्ध थी, क्योंकि प्रतिबंधों के बावजूद जांबाजों का यहाँ आना बंद नहीं हुआ था, जिससे काफी समस्याएँ पैदा हो रही थीं। फिर बोर्ड ऑफ वॉटर सप्लाई ने भी पर्यावरण को प्रभावित करने वाला वक्तव्य दिया। अंततः सितम्बर 2021 में सीढ़ियों को हटाने का निर्णय लिया गया।

## क्रिकेटर हरभजन सिंह व दो उद्योगपतियों को राज्यसभा भेजेगी आप

**कारोबारी संजीव अरोड़ा और लवली प्रोफेशनल यूनिवर्सिटी के संस्थापक अशोक मित्तल सहित पांच लोगों ने राज्यसभा नामांकन दाखिल किये**

चंडीगढ़, 21 मार्च (वार्ता)। पंजाब विधानसभा चुनाव में प्रचंड बहुमत के साथ आम आदमी पार्टी ने प्रदेश की पांच राज्य सभा सीटों पर आज पंजाब मामलों के प्रभारी राघव चड्ढा, पूर्व क्रिकेटर हरभजन सिंह, आप नेता संदीप पाठक, कारोबारी संजीव अरोड़ा और लवली प्रोफेशनल यूनिवर्सिटी के संस्थापक अशोक मित्तल ने नामांकन भरे।

मुख्यमंत्री भगवंत मान और मंत्री हरपाल चीमा सहित आप के कई नेताओं की मौजूदगी में इन उम्मीदवारों ने अपने नामांकन पत्र भरे। विपक्ष की ओर से कोई नामांकन पत्र न भरें जाने से इन सभी का निर्विरोध चुना जाना तय है।

नामांकन पत्र भरने विधानसभा

■ पंजाब में आप पार्टी को प्रचंड बहुमत प्राप्त है तथा आप पार्टी के पाँचों राज्यसभा उम्मीदवारों को जीतना इसलिए भी बिल्कुल तय माना जा रहा है, क्योंकि विपक्ष की ओर से कोई भी नामांकन नहीं भरा गया है।

पहुँचे चड्ढा ने कहा कि वह पार्टी सुप्रीमो अरविंद केजरीवाल तथा पंजाब के मुख्यमंत्री भगवंत मान का शुक्रिया अदा करते हैं। वह राज्य सभा में भी लोगों के मुद्दे उठायेगा। विपक्ष की ओर से उन्हें राज्य सभा भेजे जाने का विरोध करने पर उन्होंने कहा कि आज शुभ दिन है और ऐसे मौके पर वह नकारात्मक बात नहीं करना चाहते।

पूर्व क्रिकेटर हरभजन सिंह ने कहा कि आम आदमी पार्टी ने उन्हें जो मौका

दिया है, उसे वह पूरी निष्ठा से निभायेगा। राज्य सभा में खेल से जुड़े मुद्दे पुरजोर तरीके से उठायेगा। हिन्दुस्तान की आबादी को देखते हुये ओलिंपिक में करीब दो सौ पदक आने चाहिए लेकिन देश दहाई के आंकड़े तक ही सीमित रह जाता है। ऐसे में उनकी कोशिश होगी कि देश तथा पंजाब में खेलों को बढ़ावा दिया जाय।

पंजाब की कानून-व्यवस्था तथा नशीले पदार्थों के बारे में पूर्व क्रिकेटर ने

कहा कि आप की सरकार पूरी गंभीरता से काम करेगी। उन्हें जो जिम्मेदारी मिली है, उसे पूरे दिल से निभायेगा।

दूसरी ओर कांग्रेस नेता सुखपाल खेहरा तथा अमरिंदर राजा वडिंग ने चड्ढा तथा पाठक को राज्य सभा भेजे जाने पर सवाल खड़े करते हुये कहा कि वे मुख्यमंत्री को इस बारे में पत्र लिखकर पार्टी के फैसले पर पुनर्विचार करने का आग्रह करेंगे।

कांग्रेस विधायक एवं राज्य सभा सदस्य प्रताप सिंह बाजवा ने इस पर अपनी प्रतिक्रिया देते हुये कहा कि पंजाब में खाली होने जा रही राज्य सभा की सीटों पर क्रिस भेजना है यह तय करना आप पार्टी का विशेषाधिकार है। इस पर बेवजह ऐतराज नहीं करना चाहिए।

**इजराइल से भारी मात्रा में फर्टिलाइजर्स खरीदेगा भारत**

नई दिल्ली, 21 फरवरी (वार्ता)। भारत में पोटाश आधारित उर्वरकों की आपूर्ति बढ़ाने के लिए इजरायल से म्यूरेट ऑफ पोटाश (एम.ओ.पी.) खरीदने का छह साल का एक करार किया गया है। इसके तहत भारत को 2027 तक वहां से हर साल छह-साढ़े छह लाख टन एम.ओ.पी. मिलेगा।

केंद्रीय रसायन एवं उर्वरक मंत्रालय की सोमवार को जारी एक विज्ञापित के मुताबिक इंडियन पोटाश लिमिटेड (आई.पी.एल.) ने यहां केंद्रीय रसायन और उर्वरक मंत्री डॉ. मनसुख मंडाविया की उपस्थिति में इजरायल के किमिकल्स लिमिटेड (आई.सी.एल.) के साथ 2022 से 2027 की अवधि में म्यूरेट ऑफ पोटाश (एम.ओ.पी.) की आपूर्ति के लिए समझौता ज्ञापन पर हस्ताक्षर किए। मंत्रालय ने कहा कि यह करार देश में एम.ओ.पी. की उपलब्धता बढ़ाने की दिशा में एक महत्वपूर्ण कदम है और यह कृषि उत्पादन को बढ़ावा देगा।

## भाजपा सुनियोजित ...

(प्रथम पृष्ठ का शेष) रहा है कि नेताओं का एक समूह, जिनमें से ज्यादातर लोगों की प्रतिष्ठा का श्रेय नेहरू-गंधी परिवार को जाता है, आरामदेह कमरो में बैठकर मीडिया से बात कर रहे हैं। ये नेता जमीनी स्तर पर या जनता के बीच कभी सक्रिय नहीं रहे तथा इसीलिए, उन्हें प्रत्यक्ष चुनाव लड़ाइयों में बहुत मुश्किलें आयेगी तथा उनके लिये चुनाव लड़ पाना ही असम्भव है। यह महसूस करने की जरूरत है कि पार्टी के कायाकल्प तथा बने रहने के लिये जहाँ जमीनी लड़ाई लड़नी होगी, वहाँ यह लड़ाई, चिन्तन के जरिये दिमागों में भी चलेगी क्योंकि आम जनता में आशा कल्पना एवं सपनों का संचार करने के लिये, पार्टी के लिये एक "विजन" की जरूरत है, एक सोच की जरूरत है। कांग्रेस नेताओं को इस मूलभूत सिद्धान्त को समझना ही होगा कि कोई भी युद्ध पहले दिमाग में तथा उसके बाद जमीन पर हारा या जीता जाता है।

पार्टी की सोच एवं दृष्टि के अलावा, कांग्रेस में विचारधारा सम्बन्धी स्पष्टता एवं जमीनी लड़ाई लड़ने के लिये चुवा वर्ग को आगे लाने की कमी रहती है। कहने की जरूरत नहीं कि चुनाव जीतने के लिये, कांग्रेस को जमीनी स्तर पर मजबूत संगठन की जरूरत है। एक राजनैतिक संगठन के रूप में, कांग्रेस को टेक्नोलॉजी को काम में लेने तथा प्रभावी

मीडिया बन्धन की जरूरत है। लेकिन अधिकांश सुस्थापित नेता, नेताओं की अगली पीढ़ी तैयार तथा उनके रास्ता देने एवं पद खाली करने के बजाय, अपनी स्थिति मजबूत एवं सुनिश्चित करने के काम में लगे रहे हैं।

आदर्श स्थिति यह होती कि वरिष्ठ नेता पीछे की सीटों पर बैठ जाते तथा सलाहकारों की भूमिका निभाते, लेकिन दुख की बात यह है कि ऐसा नहीं हुआ। कांग्रेस के बने रहने के लिये यह बहुत जरूरी एवं महत्वपूर्ण है कि सभी नेता, बिना किसी अपवाद के, अपने निजी स्वार्थों से ऊपर उठे तथा बदलने कुछ पाने की अपेक्षा रखे बिना, काम करें क्योंकि पार्टी के लिये की जाने वाली यह कुर्बानी ही लोगों को नजरो में पार्टी को विश्वसनीय बनायेगी।

कांग्रेस की समस्याओं और परेशानियों का समाधान आसान काम नहीं है, क्योंकि उसके सामने एक ऐसा अजेय प्रतिद्वन्दी है जो अपनी विचारधारा के एजेंडा को आगे बढ़ाने के लिये अच्छा-बुरा कोई भी रास्ता अपना लेता है। यही कारण है कि कांग्रेस, इसके नेताओं, इसके कार्यकर्ताओं, इसके समर्थकों अपने बने रहने के उपाय और तरीके तलाशने ही होंगे, क्योंकि अगर ऐसा नहीं किया जा सका तो भारत तो कांग्रेस मुक्त हो ही जायेगा, "भारत का विचार" भी सदैव के लिये दफन हो जायेगा।

## सुजानगढ़ तोरण ...

(प्रथम पृष्ठ का शेष) दिखाते है कि राज्यस्थान सरकार ने झूठे एवं भ्रामक तथ्य पेश कर विधानसभा अध्यक्ष को गुमराह करने का काम किया है, दोषियों को बचाया जा रहा है और इससे भगवान श्रीराम में आस्था रखने वाले करोड़ों लोगों की धार्मिक भावनाओं को ठेस पहुंची है।

दाधीच ने कहा कि गहलोट सरकार को समझ में नहीं आया कि वास्तव में मुद्दा क्या है, मुद्दा मुख्य प्रवेश द्वार को गिराए जाने का है। प्रवेश द्वार 2019 में एन एच आई के अधिकार क्षेत्र से हटकर पीडब्ल्यूडी के अधिकार क्षेत्र में आता है। दाधीच ने बताया कि पीडब्ल्यूडी के द्वार ही सड़क निर्माण का टेंडर जारी

किया गया, अधिकारियों व कर्मचारियों के खिलाफ सख्त कार्रवाई होनी चाहिए और जन भावना आहत नहीं हुई है तो फिर राज्य सरकार क्यों पुनः शिलान्यास कर वापस प्रवेश द्वार बनाना जा रही है। उन्होंने आरोप लगाया कि तुष्टीकरण करने वाली गहलोट सरकार अब डैमेज कंट्रोल करने में जुट गई है।

**फ्री...**

(प्रथम पृष्ठ का शेष) वितरण मंत्रालय से कहा है कि वह इस स्कीम को जारी रखने पर होने वाले खर्च का आंकलन करे क्योंकि गरीब लोग अभी भी कोविड के बाद के असर की पीड़ा से बाहर नहीं आ पाये हैं।

नई दिल्ली, 21 मार्च (वार्ता)। राष्ट्रपति रामनाथ कोविंद ने विभिन्न क्षेत्रों में उल्लेखनीय योगदान करने वाले 64 गणमान्य लोगों को सोमवार को राष्ट्रपति भवन में आयोजित एक भव्य समारोह में वर्ष 2022 के पद्म पुरस्कारों से अलंकृत किया।

कोविंद के हाथों पद्म अलंकरण पाने वालों में पूर्व रक्षा प्रमुख ऑफ डिफेंस स्टॉफ/सी.डी.एस.) जनरल बिपिन रावत (मरणोपरान्त) और गीता प्रैस के दिवंगत अध्यक्ष राधे श्याम खेमका, कांग्रेस के नेता गुलाम नबी आजाद, टाटा संस के अध्यक्ष एन.

चंद्रशेखरन, भारतीय प्रशासनिक सेवा (आई.ए.एस.) के पूर्व अधिकारी एल्वी में उल्लेखनीय योगदान करने वाले 64 गणमान्य बनाने वाली पुणे की कंपनी सीएम ईस्टीमेट्स ऑफ इंडिया के अदार पूनावाला शामिल हैं।

पद्म पुरस्कारों में सबसे ज्यादा चर्चित रहा 126 वर्षीय योग गुरु शिवानंद को पद्म पुरस्कार दिया जाना। जब 126 वर्षीय शिवानंद ने प्रधानमंत्री मोदी को शांति प्रणाम किया तो प्रधानमंत्री मोदी भी उनके सम्मान में पूरी तरह से झुक गये और जमीन को छूकर हाथ जोड़कर शिवानंद को प्रणाम किया

# चीन में पहाड़ी से टकराकर प्लेन क्रैश, 132 लोगों के मरने की आशंका

**हादसा इतना भीषण था कि, जहां विमान गिरा, उस पहाड़ पर आग लग गई, चीन के मीडिया का कहना है कि, इस हादसे में किसी का भी जिंदा बचना संभव नहीं लग रहा है**

बीजिंग, 21 मार्च। चीन में सोमवार दोपहर को हुए प्लेन क्रैश में विमान में सवार सभी 132 लोगों की मौत की आशंका जताई जा रही है। फिलहाल चीनी अथॉरिटीज ने बचाव कार्य शुरू कर दिया है, लेकिन अब तक कोई जानकारी नहीं मिल सकी है। हादसा इतना भीषण था कि जहां विमान गिरा, उस पहाड़ पर आग लग गई। चीनी मीडिया का कहना है कि इस हादसे में किसी का भी जिंदा बच पाना मुश्किल लग रहा है। इस घटना पर चीन के राष्ट्रपति शी जिनपिंग ने गहरा दुख जताया है और मामले की जांच का आदेश दिया है। यह विमान चीन के युन्नान प्रांत की राजधानी कुनमिंग से उड़ान भरकर ग्वांगझू के लिए रवाना हुआ था, जो हॉन्गकॉन्ग के नजदीक है।

अब तक इस हादसे के बारे में जानकारी नहीं मिल सकी है कि इसकी वजह क्या थी। फ्लाइट ट्रैकिंग वेबसाइट फ्लाइट रडार 24 के मुताबिक यह

■ अब तक इस हादसे के बारे में जानकारी नहीं मिल सकी है कि, हादसे के पीछे वजह क्या थी। फ्लाइट ट्रैकिंग वेबसाइट "फ्लाइट रडार-24" के मुताबिक यह विमान 31,000 फुट प्रति मिनट की रफ्तार से नीचे गिरा था।

■ चीन के उड्डयन मंत्रालय ने कहा कि, विमान जब वुझोउ शहर के उपर था, तब उससे संपर्क टूट गया था। इस विमान ने दोपहर 1:11 बजे उड़ान भरी थी और उसे 3 बजकर 5 मिनट पर ग्वांगझू में लैंड करना था।

विमान 31,000 फुट प्रति मिनट की रफ्तार से नीचे गिरा था। एक बयान में चाइना ईस्टर्न एयरलाइंस ने कहा कि यही पुष्टि की जा सकती है कि विमान क्रैश हो गया।

फिलहाल इसके बारे में ज्यादा जानकारी नहीं मिल पाई है। मीडिया रिपोर्ट्स में बताया गया है कि विमान के परखच्चे उड़ गए और बांस के पेड़ों में भीषण आग लग गई। फिलहाल मलबे में लोगों को तलाशा जा रहा है, लेकिन

किसी के भी जीवित पाए जाने की संभावना नहीं है।

एयरलाइन कंपनी और चीन के उड्डयन मंत्रालय ने कहा कि विमान जब वुझोउ शहर के ऊपर था, तब उससे संपर्क टूट गया था।

इस विमान ने दोपहर 1:11 बजे उड़ान भरी थी और उसे 3 बजकर 5 मिनट पर ग्वांगझू में लैंड करना था। लेकिन उससे पहले ही यह हादसा हो गया। चीन के राष्ट्रपति शी जिनपिंग ने

**शराब बिक्री की प्रधानमंत्री से शिकायत**

नई दिल्ली, 21 मार्च (वार्ता)। पश्चिमी दिल्ली के न्यू महावीर नगर के निवासियों ने इलाके में अवैध शराब की बिक्री को लेकर प्रधानमंत्री कार्यालय को शिकायत सौंपी है। उनका कहना है कि शराब माफियाओं से निवासियों में भय है और इस अवैध कारोबार से लोगों की धार्मिक भावनाएं भी आहत हो रही हैं। निवासियों की ओर से शिकायतकर्ता वीरेंद्र कुमार भर्त्सला ने सोमवार को प्रधानमंत्री कार्यालय को भेजे पत्र में लिखा, पश्चिमी दिल्ली के इन्क्लेज 19 ए गली नंबर-16, न्यू महावीर नगर में अवैध शराब की बिक्री होती है। शराब बेचने के लिए गली में अवैध निर्माण कराया गया है। इसी गली में स्कूल भी है और यहां शराबियों के आने-जाने से स्कूली बच्चों में डर का माहौल है। गली नंबर 16 के ठीक पास गली नंबर आठ है, जहां एक गुफाद्वारा है, जिससे धार्मिक भावनाएं भी आहत हो रही हैं। शराब की अवैध बिक्री होने के कारण स्थानीय लोगों को दूसरे गली से होकर गुजरना पड़ता है।

## बेताल की ...

(प्रथम पृष्ठ का शेष) और वहां की सेना को क्षमता का आकलन करने का जिम्मेवार था।

जब से यूक्रेन पर हमला बोला गया है, तब से युतिन को हत्या या अन्य तरीकों से सत्ता से जबरन बाहर किए जाने की संभावनाओं पर विश्व स्तर पर चर्चाएं चलती रही हैं। इस संघर्ष में यूक्रेन के लोगों का भारी नुकसान किया है और रूस के विरुद्ध लगाए गए भारी आर्थिक प्रतिबंधों के कारण, विवादित ही सही किन्तु ऐसी धारणा ने तूल पकड़ लिया है।

साउथ कैरोलाइना से रिपब्लिकन पार्टी की सीनेटर लिंडसे ग्राहम को हाल ही में जबरदस्त आलोचना झेलनी पड़ी क्योंकि वे बार-बार यह इंगित कर रही थीं कि यूक्रेन संघर्ष का खतमा करने के लिए युतिन की हत्या कर देनी चाहिए।

विशेषज्ञ चेतावनी देते हैं कि इस प्रकार का शब्दाडम्बर इस विचार को मजबूती प्रदान करते हैं कि अमेरिका सरकार इस प्रतिक्रोधी धारणा का समर्थन करती है।

ग्राहम ने गत 3 मार्च को ट्वीट किया था कि "युद्ध समाप्त करने का

एक ही तरीका है कि रूस का कोई व्यक्ति इस आदमी को हटा दे। इससे आप अपने देश और विश्व की एक महान सेवा करेंगे।"

वाइड हाउस की प्रैस सचिव जेन साकी ने उनके विचारों का कड़ा विरोध करते हुए अंतर्राष्ट्रीय समुदाय को आश्चर्यचकित किया कि बाइडन सरकार ऐसी किसी कार्रवाई की पक्षधर नहीं है। ग्राहम के ट्वीट के एक दिन बाद साकी ने पत्रकारों से कहा कि "यह रूख अमेरिकी सरकार का नहीं है और निश्चित रूप से ऐसा कोई बयान नहीं है जो आपको बाइडन सरकार में कार्यरत किसी व्यक्ति के मुंह से सुनने को मिले।"

**'मामला केन्द्र...**

(प्रथम पृष्ठ का शेष) जुड़े सभी प्रमुख नेता लगातार इस मामले को उठा रहे हैं। आलम यह रहा कि आज सदन में इस मामले को उठाने की रणनीति बना ली गई, लेकिन स्पीकर ने सदन में जवाब देकर इस पूरे घटना की जिम्मेदारी केंद्र सरकार पर डालते हुए सदन में चर्चा से इंकार कर दिया।